

اس سفر حج کے دوران مکتوبات شیخ الحدیث حضرت مولانا عبدالحق قدس سرہ

بنام مولانا سمیع الحق

حضرت مولانا سمیع الحق کے خطوط میں جبکہ حضرت شیخ الحدیث قدس سرہ کے حرمین شریفین میں ان کے نام بھیجے گئے خطوط کا ذکر آیا ہے، خوش قسمتی سے جو خطوط محفوظ رکھے گئے ہیں اس سفر کی مناسبت سے انہیں یہاں شامل کیا جا رہا ہے۔ (ادارہ)

1

۱۰ اشوال ۱۳۸۳ھ

عزیز القدر سہادت مند نور چشمی سمیع الحق طول بقائے۔ السلام علیکم ورحمۃ اللہ وبرکاتہ! آپ کے دونوں خطوط اخیر و مدینہ منورہ کے موصول ہو کر موجب اطمینان و تسکین قلب ہوئے۔ الحمد للہ کہ ناچیز کی زندگی میں یہ سعادت رب العزت نے عطا فرمادی، ہم جیسے نااہلوں پر یہ فضل اس کی شان رحمانیت کا مظہر ہے۔ رب العزت کے فضل بے پایاں کا شکر یہ ہر ہر رگ و مو کے ذریعہ سے اگر تمام عمر سر بسجود ہو کر ادا کریں وہ بھی کچھ نہ ہوگا۔ نور چشمی! اس موقع کو قیمت و فضل عظیم سمجھ کر ضائع نہ کریں، تمام اوقات ذکر الہی و صلوة و سلام حاضری دربار اقدس و استغفار و دعا میں مشغول رکھیں، خداوند کریم اپنی محبت و مشق سردار کو نین ﷺ اور ان کی اطاعت کی توفیق کے ذخیرہ عظیم سے مالا مال فرما دے۔ نور چشمی! بنوہ ناکارہ رو سیاہ پر رب العزت کے احسانات عظیمہ ہیں کہ ایک غریب خاندان میں پیدا کر کے علم و علماء کے گروہ میں داخل فرمایا مگر واقع میں ناچیز میں نہ علم ہے نہ عمل انتہائی رو سیاہی کے باوجود ستار العیوب نے محبوب پر پردہ ڈالا ہے۔ خداوند کریم آپ کے دعاؤں کے توسط سے اپنی محبت اور حضور اقدس ﷺ کی محبت قرآن مجید و احادیث مبارکہ اور اس کے توابع کے علوم سے منور فرما دے۔ دین کی خدمت جو محض خلوص و التمسیت سے معمور ہو اس کی توفیق رب العزت عطا فرما دے۔ خداوند کریم حلال رزق و تجارت کا راستہ ناچیز کیلئے کھول دے کہ تدریس کی خدمت بلا معاوضہ کر سکیں۔ آپ مواجہہ شریف (حاضر) ہو کر بندہ کی مغفرت و خاتمہ بالایمان کی دعا کریں اور قرضوں کا بوجھ جو ہے اس کے وجہ سے از حد فکر مند ہے کہ حقوق العباد ادا ہوں اور حقوق اللہ تعالیٰ کی معافی نصیب ہو اور ہر قسم کے اظہاروں سے محفوظیت ہو، و رب العزت دریائے رحمت کے ذریعہ ہماری قباحتوں کو بدل دے، قلب کو نور ایمان سے معمور اور تمام امور میں عافیت نصیب ہو۔ جناب مولانا زین العابدین صاحب و جناب مولانا فقیر محمد صاحب خلیفہ حضرت تھانویؒ کو

سلام۔ آپ کی ہمشیرگان بالغ ہو رہی ہیں اس امانت کو رب العزت قبول فرما کر، ہجرین مواصلہ میں جو دینی عزت رکھتے ہوں اس میں جگہ عطا فرمادیں۔ اپنے برادران کی اخلاقی و علمی حالت کے لئے دعا کریں کہ رب العزت انہیں علماء عالمین بنادے۔ والدہ کی صحت کے لئے اور تمام مصائب سے محفوظ رہنے کے لئے دعا کریں۔ میرے لئے دونوں مقامات مقدسہ میں دعا کرتے رہیں کہ خداوند کریم ایمان کاملہ عطا فرمادیں۔ قلبی کدورتوں کو دور فرمادے۔ آمین یا رب العالمین۔ بندہ عشرہ اخیرہ رمضان میں بیمار رہا اب بحمد اللہ تندرست ہوں صحت کے لئے دعا کریں دارالعلوم حقانیہ کے بھادرتی کے لئے خصوصی دعا کرتے رہیں۔

حاج کی خدمت باعث اجر ہے وطن کے جو حاج ملیں ان کے لئے سہولت کا سامان جس قدر کر سکیں تو باعث اجر عظیم ہوگا، قبلہ مولانا مدنی (حضرت مولانا عبدالغفور عباسی) کی مجلس میں شمولیت رکھیں۔ مولانا عبدالحفیظ صاحب نے سہارنپور سے خط کے ذریعہ اطلاع دی ہے کہ حضرت شیخ الحدیث مولانا محمد زکریا صاحب اس سال حج کو جارہے ہیں اکابرین کی مجلس اور فیضِ محبت غنیمت ہوا کرتا ہے ان کی مجلس میں بھی حاضری دیتے رہیں۔ نیز ان تین ماہ میں گفتگو آپس میں بھی عربی میں کیا کریں^(۱) اور اگر ہو سکے تو تحریر بھی عربی رکھیں۔ بہر تقدیر گفتگو بالکل عربی میں جاری رکھیں تاکہ اس کی مہارت میسر ہو، خطوط موقع بہ موقع واقفین کو ارسال کرتے رہیں اور دعاؤں میں بھی تمام واقفین کو یاد رکھیں اور خطوط میں بھی کل واقفین کے نام لکھ لیا کریں تاکہ ان کی خوشنودی ہو اور دعوات میں آپ کو بھی یاد کرتے رہیں گے۔ تاحال گھر میں خیریت ہے داخلہ طلبہ شروع ہو چکا ہے بحمد اللہ طلبہ بکثرت آرہے ہیں۔ دارالعلوم کی ترقی و بقاء کیلئے دعا کرتے ہیں، خطوط لکھنے میں سستی نہ کریں اور تفصیلی خط لکھا کریں۔ ارض مقدس کے حالات اور وہاں کی کیفیات سے قلب کو خوشی حاصل ہوتی ہے۔ گھر کے تمام افراد سلام دعا کا پیغام دے رہے ہیں۔ تمام اراکین حاجی محمد یوسف، سید نور بادشاہ، ملک امرالحی، کرم الحی، رحمان الدین، حاجی غلام محمد، عبدالغفور^(۲) وغیرہم سلام عرض کر رہے ہیں۔ حضرت قبلہ خدو منا مولانا عبدالغفور صاحب مدنی مدظلہ کی خدمت میں سلام اور دعا کی اپیل کریں، نیز حضرت کے صاحبزادگان کو سلام عرض کرویں۔ برادر محترم قاری سعید الرحمن صاحب کی خدمت میں سلام اور دعا کی درخواست ہے۔ اہل دفتر جناب ناظم اکبر^(۳) و اصغر سلام عرض کر رہے ہیں۔ خط لکھنے میں سستی نہ کریں۔ استودع اللہ دینکم و امانتکم و خواتیم عملکم۔ بندہ عبدالحق غفرلہ از دارالعلوم حقانیہ اکوڑہ خٹک

(۱) ان ایام میں حضرت کے حکم کے مطابق مدینہ یونیورسٹی کی کلاسوں میں غیر رسمی شرکت کی موقع ملتا رہا (۲) دارالعلوم حقانیہ کے وہ اراکین جو اہل روز سے حضرت شیخ الحدیث کے ساتھ اساس اور بنیاد میں شریک رہے۔ (۳) ناظم اکبر و اصغر یہاں پشتوا اصطلاح کا ترجمہ کر رہے ہیں۔ مولانا سلطان محمود صاحب، مشر ناظم، اور مولانا گل رحمن، کشر ناظم کے الفاظ سے مشہور تھے۔ حضرت شیخ الحدیث نے اسی اصطلاح سے پشتو کا ترجمہ کر دیا۔

٢/٢٨٨٣

نور چشمی تحتِ جگر سمجھو الحق سلمہ اللہ تعالیٰ! السلام علیکم ورحمۃ اللہ وبرکاتہ۔ آپ کا خط غالباً ۲۰ رشتوال ۱۳۸۳ھ کو موصول ہو کر موجب اطمینان ہوا۔ مفصل خط بنام ----- مولانا شیرعلی شاہ سے مزید اطمینان حاصل ہوا۔ الحمد للہ کہ رب العزت نے آپ کے لئے مساعد حالات ایسے پیدا فرمائے جس کی وجہ سے رمضان المبارک میں عمرہ کرنے کا موقع عطا فرمایا اور پھر والدین کے لئے بھی عمرہ کیا۔ واللہ تعالیٰ ذلک۔ سب سے زیادہ رحمت خداوندی اور فضل عظیم کہ رحمۃ للعالمین کے قرب میں جگہ ملی اور روضۃ من ریاض الجنۃ میں حاضری اور سرورد دو جہان ﷺ کے مواجب شریف میں حاضری کی احازت وتوفیق ازیدی شامل حال رہی۔

نحت جگر! ولد صالح يدعوا له، والد حق میں صدقہ جاریہ ہے۔ اولاد کی دعائیں ایسے تبرک مقامات میں والدین کے حق میں مفید اور قبولیت کا درجہ و مقام حاصل کر لیتی ہیں۔ آپ کو رب العزت نے موقع دیا ہے حرمین الشریفین میں گزرتا رہیں والد عاصی کیلئے دعائیں کرتے رہیں کہ عافیت تامہ و ایمان کاملہ و علم باعلیٰ و اشاعت علم دین سے نوازے اور کل دینی و دنیوی مرادوں میں کامیابی نصیب ہو، بندہ کو زیابطلس کی بیماری کی وجہ سے انتہائی ضعف لاحق ہوا ہے۔ رمضان شریف میں قلب اور اعضاء رئیسہ پر ضعف کا اثر اور حملہ ہوا مگر بھلا اللہ اب رو بصحت ہوں۔

الوارالحق ۲۰ رمضان کو گھر پر آئے تھے۔ ایک فطم تراویح میں انہوں نے پورا کیا۔ اب اس دفعہ قرآن مجید اسے پورا یاد تھا۔ ۱۰ ارشوال کو بہادپور چلے گئے۔ محمودالحق بھی بخیر ہے دعا ان کے لئے بھی کیا کریں کہ اس تعلیم کے بُرے نتائج (۱) سے محفوظ ہو اور شرہ بہتر اس پر مرتب ہو۔ دارالعلوم حقانیہ میں داخلہ اس دفعہ زیادہ طلبہ کا ورود بکثرت ہے اکثر طلبہ بیچہ عدم محاش داخلہ کے واپس چلے جاتے ہیں۔ اساتذہ گزشتہ دن سے آگئے ہیں تمہارے اسباق دوسرے مدرسین پر عارضی طور پر تقسیم کر دیئے ہیں۔ خداوند کریم آپکو صبح رفقاء حج مبرور نصیب فرما کر بخیر و عافیت واپس پہنچا دے۔ آمین۔

برخوردارم! آپ کی اور جناب قاری سعید الرحمن صاحب کی خوش قسمتی ہے کہروضہ اطہر کے سامنے حاضری کے اس قدرا یام میسر ہوئے (اللہ تعالیٰ) حرمین الشریفین پر حاضری کے فیوض و برکات سے مالا مال فرمادے۔ مجھ گنگا ورور سیاہ کے حق میں تمہارا گزرتا باعث نجات اور سعادت دارین کا ذریعہ بن جائے تو یہ میری خوش قسمتی ہوگی۔

برخوردار! یہ دنیا فانی ہے اور عمر کا اکثر حصہ گزر گیا، یہ دعا کریں کہ مجھ گنہگار کے گناہوں کو رب العزت معاف فرمادے،
 اپنی رضا کی نعت اور خاتمہ بالا ایمان کی نعت عظیمہ سے نوازے، اپنی بے مائیگی اور ناشکری کا نطرہ از حد لاحق

ہے۔ کاش! تمہاری دعائیں ناچیز کے لئے باعث معافی ہو جائیں۔ آپ اپنی خوش قسمتی پر رب کریم کا شکر ادا کریں! اپنے اوقات عزیز حاضری روضہ اطہر اور مکہ معظمہ میں طواف بیت اللہ میں مشغول رکھیں۔ ڈالر کے متعلق قاری صاحب نے دوبارہ اس شخص کو یاد دہانی کی ہے! اس سفر عشق میں عاشق کا ایک ایک امتحان ہوتا ہے جس قدر ابتلاء میں صبر واستقامت ہو اس قدر قرب و رضا خداوندی نصیب ہوگی۔

مولانا محمد یوسف صاحب بنوری، مولانا غلام غوث ہزاروی، اور مفتی محمود صاحب مصریہ، ہیں وہ بھی چند یوم میں حج کے لئے پہنچ جائیں گے۔ جناب الحاج محمد عالم صاحب (عطرچی) سے مکہ معظمہ میں ملاقات کا موقع مل جائے تو کر لیں، مجھے اس کا فکر ہے کہ تمہارے پاس رقم بھی تھوڑی ہے اگر ضرورت ہو تو وہاں اگر قرض مل سکیں تو لے لیں اگر وہاں نہ مل سکے تو جلدی لکھ دیں تاکہ ہوائی جہاز سے جانے والے حجاج کے ذریعہ اگر ممکن ہو تو بھیج دیں گے۔

ہاں اس دفعہ حج کے موقع پر مولانا قاری طیب صاحب، مہتمم دارالعلوم دیوبند بھی جائیں گے اگر ملاقات ہو جائے تو سالانہ اجلاس کے لئے وقت ان سے متعین کر لیں، حضرت مولانا محمد زکریا صاحب سے ملاقات کا موقع ملے تو بہتر ہوگا۔ مدینہ یونیورسٹی میں حاضری اضافہ علم کا باعث ہوگا۔ عربی بولتے رہیے۔ والسلام بندہ عبدالحق غفرلہ

۱۵ ارذی الحجہ ۱۴۲۸ھ

نور چشمی سید الحق سلمہ اللہ تعالیٰ! السلام علیکم ورحمۃ اللہ وبرکاتہ! عرصہ ہوا کہ خط لکھنے کا ارادہ تھا مگر عوارضات اور آپ کے خط کے انتظار کی وجہ سے دیر ہوئی، مگر آج تک آپ کا خط نہ ملا۔ مدینہ منورہ کا مکتوب تو مل چکا ہے ہے مگر مکہ معظمہ سے آپ کا کوئی خبریت نامہ نہیں ملا۔ امید ہے برخوردارم و برادر ام حافظ قاری مولانا سعید الرحمن صاحب مناسک حج سے فارغ اور اس سعادت عظمیٰ کو بعافیت انشاء اللہ تعالیٰ حاصل کیا ہوگا۔

نور چشمی! خود بند کریم کے من لائقانہ میں سے انعام عظیم ہے کہ رب العزت نے بندہ کی زندگی میں اپنے بیت مکرم جو اول بیت وضع للناس اور قیاماً للناس اور اولین عبادت گاہ ہے کے طواف اور حاضری کے شرف سے آپ کو نوازا ہے، رب العزت حرمین کے فیوضات سے اخذ کی استعداد اور اس کی برکات سے مالا مال فرما دے اور حج مبرور نصیب ہو، بندہ کے لئے عافیت تامہ و خاتمہ بالا ایمان و علم و عمل کی زیادتی اور گناہوں کی معافی کی ضرورت و اجتہاد کے ساتھ دعائیں کرتے رہیں۔ عمرہ ظلی کی ادائیگی کی بھی بیعت کریں۔

والسلام عبدالحق غفرلہ

۱۶ ذی قعدہ ۱۳۸۳ھ

نور چشمی سبحانہ سلسلہ اللہ تعالیٰ! السلام علیکم ورحمۃ اللہ وبرکاتہ۔ آپ کا خط ملا اور حضرت قبلہ مخدومنا المکرم حضرت مولانا مدنی صاحب کا گرامی نامہ معموراًذکلمات شفقت و جملہ ہائے دعائیہ باعث مسرت و اطمینان بنا۔ حضرت شیخ مدنی مدظلہ العالی کا وجود مسعود محترم میں ناچیز کے لئے اور ہزاروں معتقدین و خدام کے لئے باعث خیر و برکت ہے۔ امید ہے کہ حضرت کی دعائیں ناچیز کے حق میں قبول ہو کر ذریعہ وسیلہ نجات دارین ہوں گی۔

الحمد للہ گھر و شہر میں خیریت ہے۔ کچھ فکر نہ کریں، موقع و وقت کی قدر بھی ہے کہ عبادت میں گزرے اور دعائیں نہایت عاجزی سے بندہ کے حق میں اور دارالعلوم حقانیہ کی ترقی و بقاء کے لئے کرتے رہیں۔ حضرت مولانا عبید اللہ انور صاحب تشریف لائے تھے، سلام عرض کر رہے تھے۔ انوار الحق بہاولپور میں کچھ بیمار ہیں۔ بے خوابی کا مرض اسے لاحق ہے اس کے لئے اور میری عافیت و صحت کے لئے اور قرضوں سے نجات اور بالخصوص علم و عمل کی ترقی اور اخلاص بالخصوص خاتمہ بالا ایمان کی سعادت میسر ہونے کی دعائیں کرتے رہیں۔ خداوند کریم تمہیں اور رفقہ مولانا قاری سعید الرحمن صاحب و حضرت مولانا عبداللہ صاحب کیلئے یہ سفر مبارک باعث رفیع درجات و کامیابی و سعادت مندی دارین کا ذریعہ علم و عمل کی ترقی کا وسیلہ بنادے۔ آمین۔

تمام اراکین و اہالیان محلہ و احباب و رشتہ داران دعا و سلام کثان و پرسان حال رہتے ہیں، خداوند کریم جل مجدہ کی امداد آپ کے شامل حال ہو واپسی کے لئے کوشش جدہ شریف کے راستہ پر کرپیں، خداوند کریم غیب سے کامیابی کے اسباب عطا فرماوے۔ حسنا اللہ نعم الوکیل نعم الموئی نعم النصیر۔ حضرت جناب قاری صاحب سعید الرحمن و حضرت مولانا عبداللہ صاحب و جمیع اہلین کرام بالخصوص حضرت قبلہ مولانا مدنی صاحب مدظلہ کی خدمت میں سلام عرض ہے، اس سال حج میں جس قدر اکابر شامل ہو رہے ہیں ان سے ملاقات کا شرف اور اگر موقع ہو تو بندہ کے لئے بھی دعا کراتے رہیں۔ حضرت جانشین شیخ العرب والعجم مولانا اسعد مدظلہ کو بھی سلام و حضرت مخدومنا مہتمم صاحب درالعلوم دیوبند کو بھی سلام عرض کریں اور جلسہ سالانہ دارالعلوم کے لئے تاریخ کا تعین انہی سے کرادیں۔

شفیع الرحمین رحمۃ اللعالمین کے مواجہہ شریف میں بندہ کے عاجزانہ صلوة و سلام عرض کر دیں اور رکن و مقام ابراہیم کے درمیان استغفار میرے لئے اور اپنے حق میں کیا کریں۔

والسلام : بندہ عبدالحق غفرلہ

عبدالحق از دارالعلوم تھانیہ۔ ۲۸ رزی الحجۃ ۱۳۸۳ھ یوم دوشنبہ
نور چشمی سبب الحق سلسلہ اللہ تعالیٰ واعزہ اللہ تعالیٰ فی الدنیا والاخرۃ!

السلام علیکم رحمۃ اللہ وبرکاتہ۔ آپ کا مکتوب ۷/ رزی الحجۃ کا مجھے ۲۵ ذی الحجۃ کو ملا، تقریباً ایک ماہ میں خط کا نام ملنا باعث تشویش بنا رہا۔ چند دفعہ ارادہ ہوا کہ تار کے ذریعہ خیریت معلوم کریں مگر اس کا بھی ذریعہ ایصال معلوم نہ تھا۔ شدت انتظار کا کوفت و قلق تو ملا مگر بعد کو خوشی حاصل ہوئی کہ الحمد للہ آپ مکہ معظمہ زادہ اللہ شرفاً کثیر گئے ہیں اور امید ہے کہ فریضہ حج کو بخیر وعافیت ادا کیا ہوگا۔ ایک خط مدرسہ مولیٰ کے ناظم صاحب کی معرفت جن کا پتہ آپ نے مدینہ طیبہ سے لکھا تھا روانہ کر دیا ہے شاید وہ ملا ہو یا نہ۔ جناب محمد حسن خان صاحب کے ساتھ ڈاکٹر شیر بہادر صاحب کے بہت گہرے تعلقات ہیں مجھے خیال نہ رہا کہ اس کو کہتا۔ بہر تقدیر حقیقی کارساز رب العزت ہیں۔ اگر کچھ زیادہ وقت مسجد الحرام میں گزر جائے تو باعث سعادت ہے۔ اس سال بروز گان کرام کا ہجوم مزید باعث خیر و برکت رہا، خداوند کریم حرم محترم کے فیوض و برکات سے آپ حضرات و دیگر تمام حجاج کو مالامال فرمادے اور امت مسلمہ کے لئے باعث خیر و برکت بنادے۔ آمین ثم آمین غنیمت عظیمہ جان کر اور رب کریم و رحیم کا احسان عظیم جان کر شکر ادا کریں اور احترام حرم محترم و حائری حرم میں کوشاں رہیں، سالانہ جلسہ دارالعلوم کا ابھی تک کوئی تقریر نہیں ہوا۔ حضرت مہتمم صاحب مدظلہ کی بخیر واپسی دیوبند خط و کتابت کریں گے۔ مولانا بنوری صاحب و مولانا ہزاروی صاحب و مفتی صاحب تو بخیر وعافیت پہنچ گئے ہیں۔ حضرت مولانا قبلہ مدنی صاحب (۱) سے اگر ملاقات ہو سکے تو دعا کے لئے درخواست کریں اور سلام عرض کر دیں، ڈاکٹر شیر بہادر صاحب وغیرہ گیارہ مئی کو واپس آجائیں گے۔ بندہ بمع اہل خانہ و اتارب و احباب بخیر وعافیت ہے، ناظم سلطان محمود نے کل لیڈی ریڈنگ ہسپتال میں فتن کا آپریشن کرایا ہے اور مجھ لکھنؤ کا میاں ہے اور رو بصحت ہیں، حضرت مولانا عبداللہ صاحب و حضرت مولانا قاری سعید الرحمن صاحب کی خدمت میں سلام عرض ہے۔ دنیوی و اخروی مشکلات و پریشانیوں اور تکالیف کو رفع فرمادے، خداوند کریم کے نزدیک عاجزی اور عدم تفاخر مغرب ہے، آپ اپنے لئے اور میرے حق میں استغفار کرتے ہیں۔ محمود (۲) و انور نے کہا ہے کہ ایسا نہ ہو کہ اس طرف امتحان ہمارا شروع ہو اور دوسرے آپ آئیں تو پھر کیا ہوگا (۳) وہ کہتے ہیں کہ چند دن کراچی میں ٹھہر جائیں، خیر جو خدا کو منظور ہو وہ بہتر ہوگا، خداوند کریم بعافیت آپ حضرات کو واپس خدمت دین کے لئے آئیں۔ آمین

(۱) حضرت مولانا عبدالغفور مدنی (۲) برادر محمود الحق و مولانا انوار الحق

(۳) یعنی استقبالیہ اور تہنیتی تاریخوں کا موقع نہ مل سکے۔